



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2013 අංක 19 දරන ඔට්ටු ඇල්ලීම සහ සුදු බදු
(සංශෝධන) පනත

[සහතිකය සටහන් කළේ 2013 අප්‍රේල් මස 24 වැනි දින]

ආණ්ඩුවේ නියමය පරිදි මුද්‍රණය කරන ලදී.

2013 අප්‍රේල් මස 26 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 6.00 යි.

තැපැල් ගාස්තුව : රු. 10.00 යි.

2013 අංක 19 දරන ඔට්ටු ඇල්ලීම සහ සුදු බදු
(සංශෝධන) පනත

[සහතිකය සහටත් කළේ 2013 අප්‍රේල් මස 24 වැනි දින]

එල්. ඩී.—ඕ. 3/2013.

1988 අංක 40 දරන ඔට්ටු ඇල්ලීම සහ සුදු බදු පනත
සංශෝධනය කිරීම සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්
මෙසේ පනවනු ලැබේ :—

1. මේ පනත 2013 අංක 19 දරන ඔට්ටු ඇල්ලීම හා සුදු බදු
(සංශෝධන) පනත යනුවෙන් හඳුන්වනු ලබන අතර මේ පනතේ
විධිවිධාන සියලු කාර්ය සඳහා 2013 ජනවාරි මස 1 වන දින සිට
ක්‍රියාත්මක වූ ලෙස සලකනු ලැබිය යුතු ය.

යුනුඩු නාමය සහ
ක්‍රියාත්මකවීමේ
දිනය.

2. 2005 අංක 9 දරන පනත මගින් අවසන් වරට සංශෝධිත
(මෙහි මින්මතු " ප්‍රධාන ප්‍රඥප්තිය" යනුවෙන් සඳහන් කරනු ලබන)
1988 අංක 40 දරන ඔට්ටු ඇල්ලීම සහ සුදු බදු පනතේ 2 වන
වගන්තිය එම වගන්තියේ (1) වන උප වගන්තියට ඉක්බිතිව ම
පහත දැක්වෙන උප වගන්ති ඇතුළත් කිරීමෙන් මෙයින් සංශෝධනය
කරනු ලැබේ :—

1988 අංක 40 දරන
ඔට්ටු ඇල්ලීම සහ
සුදු බදු පනතේ 2
වන වගන්තිය
සංශෝධනය කිරීම.

“(1අ) (1) වන උපවගන්තිය යටතේ බද්ද ගෙවීමට යටත්
සෑම තැනැත්තකුගෙන් ම එකී බද්ද ගෙවීමට අමතරව එක් එක්
මාසය සම්බන්ධයෙන් (1) වන උපවගන්තියේ (අ) හෝ (ආ) ඡේදවල
සඳහන් ව්‍යාපාරයක් කරගෙන යාමෙන් ලැබෙන දළ එකතුව
මත සියයට පහක අනුපාතය අනුව වූ බද්දක් අය කරගනු ලැබිය
යුතුය :

එසේ වුවද, මේ උපවගන්තිය යටතේ එකී බද්ද ගෙවීමට
යටත් වන තැනැත්තා එම දළ එකතුව මත 2002 අංක 14 දරන
එකතු කළ අගය මත බදු පනත යටතේ එකතු කළ අගය මත
බද්ද හෝ 2009 අංක 9 දරන ජාතිය ගොඩනැගීමේ බදු පනත
යටතේ ජාතිය ගොඩනැගීමේ බද්ද ගෙවීමට යටත් නොවිය
යුතු ය :

එසේම තවදුරටත්, (1) වන උපවගන්තියේ (අ) හෝ (ආ)
යන ඡේද වල සඳහන් ව්‍යාපාර කරගෙන යන යම් තැනැත්තකුගේ
දළ එකතුව මසකට රුපියල් මිලියන එකකට වැඩි නොවන්නේ
නම්, එම තැනැත්තා මේ උපවගන්තිය යටතේ ගෙවීමට නියමිත
බද්ද ගෙවීමට යටත් නොවිය යුතු ය.

2 2013 අංක 19 දරන ඔට්ටු ඇල්ලීම සහ සුදු බදු
(සංශෝධන) පනත

(1අ) (1අ) වන උපවගන්තිය යටතේ බද්ද ගෙවීමට යටත්
සෑම තැනැත්තකු විසින් ම-

(අ) අදාළ කාර්තුව අවසන් වීමෙන් පසු එළඹෙන
මාසයේ විසි වන දින හෝ එදිනට පෙර, එම
තැනැත්තාගේ දළ එකතුව පිළිබඳ කොමසාරිස්-
ජනරාල්වරයා විසින් නිශ්චිතව නියම කරනු ලැබිය
හැකි යම් ආකෘති පත්‍රයකට අනුව සකස් කරනු
ලැබූවා වූ ද හා එසේ නියමිත තොරතුරු ඇතුළත්
වන්නා වූ ද වාර්තාවක් ලිඛිතව හෝ විද්‍යුත්
මාර්ගයෙන් කොමසාරිස්-ජනරාල්වරයා වෙත
ඉදිරිපත් කරනු ලැබිය යුතු ය ; සහ

(ආ) එක් එක් මාසය සම්බන්ධයෙන් වූ එම බද්ද එම
මාසය අවසන්වීමෙන් පසු එළඹෙන මාසයේ
පළමුවන සතියේ හෝ එම සතියට පෙර ගෙවා
අවසන් කළ යුතු ය.

(1ඇ) (1අ) වන උපවගන්තිය යටතේ බදු ගෙවීමට යටත් යම්
තැනැත්තකු, එකී බද්ද ගෙවීම පැහැර හරින අවස්ථාවක, මේ පනතේ
4 වන වගන්තියේ (2) වන, (3) වන, (4) වන, (5) වන සහ (6) වන
උපවගන්තිවල විධිවිධාන අවශ්‍ය වෙනස් කිරීම් සහිතව (1අ)
උපවගන්තිය යටතේ ගෙවනු ලැබිය යුතු බද්ද ගෙවීම, පැහැර හැරීම
සම්බන්ධයෙන් අදාළ විය යුතු ය.

(1ඈ) මේ වගන්තියේ කාර්යය සඳහා-

(අ) “දළ එකතුව” යන්නෙන්, එම මාසය සම්බන්ධයෙන්
බුකිකරුවකුගේ ව්‍යාපාරයෙන් හෝ සුදු
ව්‍යාපාරයෙන් අයකර ගනු ලැබූ සම්පූර්ණ මුදල
අදහස් වේ ;

(ආ) “අදාළ කාර්තුව” යන්නෙන්, යම් වර්ෂයක ජනවාරි
මස පළමුවන දිනයෙන්, අප්‍රේල් මස පළමුවන
දිනයෙන්, ජූලි මස පළමුවන දිනයෙන් හෝ
ඔක්තෝබර් මස පළමුවන දිනයෙන් ආරම්භ වන
මාස තුනක කාලසීමාව අදහස් වේ.”.

2013 අංක 19 දරන ඔට්ටු ඇල්ලීම සහ සුදු බදු 3
(සංශෝධන) පනත

3. ප්‍රධාන ප්‍රඥප්තියේ 2 වන වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය එම ප්‍රඥප්තියේ 2අ වගන්තිය වශයෙන් බලාත්මක විය යුතුය :—

ප්‍රධාන ප්‍රඥප්තියට
2අ අලුත් වගන්තිය
ඇතුළත් කිරීම.

“ඔට්ටු ඇල්ලීම 2අ. (1) 2 වන වගන්තියේ (1) වන උපවගන්තියේ හෝ සුදු ව්‍යාපාර සඳහන් වන පරිදි බුක්කිරුවකුගේ ව්‍යාපාරය හෝ සුදු ව්‍යාපාරය කරගෙන යනු ලබන සෑම තැනැත්තෙක් ම 2013 ජනවාරි මස 1 වන දින හෝ එදිනට පසුව අවස්ථාවෝචිත පරිදි මේ පනත ක්‍රියාත්මක වීමේ දිනයේ සිට මාස පහක කාලසීමාවක් ඇතුළත හෝ ව්‍යාපාරය ආරම්භ කිරීමේ දින සිට එක් මසක් ඇතුළත දේශීය ආදායම් බදු දෙපාර්තමේන්තුව වෙත ලියාපදිංචි විය යුතුය.

(2) නම, ලිපිනය, ලියාපදිංචි කිරීමේ අංකය සහ කොමසාරිස්-ජනරාල්වරයා විසින් තීරණය කරනු ලැබිය හැකි වෙනත් යම් විස්තර ඇතුළත් ලියාපදිංචි කිරීමේ සහතිකයක් කොමසාරිස්-ජනරාල්වරයා විසින් (1) වන උපවගන්තිය යටතේ ලියාපදිංචි වූ සෑම තැනැත්තකු වෙතම නිකුත් කරනු ලැබිය යුතු ය.

(3) (1) වන උපවගන්තියේ විධිවිධාන උල්ලංඝනය කරන සෑම තැනැත්තෙකු ම වරදක් සිදු කරන අතර මහෙස්ත්‍රාත්වරයකු ඉදිරියේ පවත්වනු ලබන ලඝු නඩු විභාගයකින් අනතුරුව වරදකරු කරනු ලැබුවහොත් රුපියල් මිලියන දහයකට නොවැඩි දඩයකට හෝ මාස හයකට නොවැඩි කාලයක් දෙයාකාරයෙන් එක් ආකාරයක බන්ධනාගාර ගත කරනු ලැබීමකට හෝ ඒ දඩය සහ බන්ධනාගාර ගත කිරීම යන දෙකටම හෝ ඔහු යටත් වන්නේ ය.”.

4. ප්‍රධාන ප්‍රඥප්තියේ 7 වන වගන්තිය පහත සඳහන් පරිදි සංශෝධනය කරනු ලැබේ :—

ප්‍රධාන ප්‍රඥප්තියේ
7 වන වගන්තිය
සංශෝධනය කිරීම.

(1) “තක්සේරුකරු”, “කොමසාරිස්-ජනරාල්වරයා”, “නියෝජ්‍ය කොමසාරිස්වරයා” සහ “තැනැත්තන්” යන

4 2013 අංක 19 දරන ඔට්ටු ඇල්ලීම සහ සූදු බදු
(සංශෝධන) පනත

යෙදුම්වල අර්ථ නිරූපනය ඉවත්කොට ඒ වෙනුවට පහත දැක්වෙන අර්ථ නිරූපනය ආදේශ කිරීමෙන් :—

“තක්සේරුකරු”, “කොමසාරිස්-ජනරාල්වරයා”, “නියෝජ්‍ය කොමසාරිස්වරයා” යන යෙදුම්වල ඒවාට පිළිවෙලින් ව්‍යාපාර පිරිවැටුම් බදු පනතේ 59 වන වගන්තියෙන් ඊට දී ඇති අර්ථම ඇත්තේ ය.

(2) “සූදු” යන වචනයේ අර්ථ නිරූපණයට ඉක්බිතිව ම පහත දැක්වෙන අර්ථ නිරූපණය එකතු කිරීමෙන් :—

“තැනැත්තා” යන්නට යම් සමාගමක්, සංස්ථාපිත හෝ සංස්ථාපිත නොවූ පුද්ගල මණ්ඩලයක් හෝ යම් හවුල් ව්‍යාපාරයක් ඇතුළත් වේ;”.

වලංගු කිරීම.

5. 2013 ජනවාරි මස 1 වන දිනයෙන් ආරම්භ වී මේ පනත සම්බන්ධයෙන් කථානායකවරයාගේ සහතිකය ඔහුගේ අත්සන ඇතිව සටහන් කරනු ලබන දිනයෙන් අවසන් වන කාල සීමාව තුළ දී ප්‍රධාන ප්‍රඥප්තිය යටතේ බලය දෙනු ලැබූ කොමසාරිස්-ජනරාල්වරයා හෝ යම් තැනැත්තකු විසින් ප්‍රධාන ප්‍රඥප්තියේ 2 වන වගන්තියේ (1අ) උපවගන්තිය යටතේ යම් තැනැත්තකුගෙන් අයකර එකතුකරගනු ලැබූ බදු මුදල සියලු කාර්යයන් සඳහා මේ පනත යටතේ කොමසාරිස්-ජනරාල්වරයා හෝ එම තැනැත්තා විසින් වලංගු ලෙස පනවා එකතු කරගනු ලැබූ ලෙස සලකනු ලැබිය යුතුය :

එසේ වුව ද, ඉහත කී විධිවිධාන එකී කාලසීමාව තුළ දී අයකරනු ලැබූ සහ එකතු කරනු ලැබූ එම බදු මුදල් සම්බන්ධයෙන් යම් අධිකරණයක් විසින් නිකුත් කරන ලද යම් තීරණයකට හෝ ආඥාවකට හෝ යම් අධිකරණයක විභාග වෙමින් පවත්නා නීති කෘත්‍යයකට බල නොපෑ යුතු ය.

ප්‍රධාන ප්‍රඥප්තියේ
උපලේඛනය
ප්‍රතිශෝජනය
කිරීම.

6. ප්‍රධාන ප්‍රඥප්තියේ උපලේඛනය මෙයින් ඉවත් කරනු ලබන අතර ඒ වෙනුවට පහත දැක්වෙන උපලේඛනය මෙයින් ආදේශ කරනු ලැබේ :-

2013 අංක 19 දරන ඔට්ටු ඇල්ලීම සහ සුදු බදු 5
(සංශෝධන) පනත

“උපලේඛනය (2 වන වගන්තිය)

I වන කොටස

බුක්කරුවෙකු ලෙස ව්‍යාපාරය කරගෙන යන තැනැත්තකු විසින් මෙහි I වන තීරුවේ නිශ්චිතව සඳහන් සෑම වර්ෂයක් සඳහා ම ගෙවිය යුතු බදු මුදල් ප්‍රමාණය මෙහි II වන තීරුවේ අනුරූප සටහනේ නිශ්චිතව සඳහන් මුදල හා සමාන මුදලක් විය යුතුය.

I වන තීරුව
වර්ෂය

II වන තීරුව
බදු මුදල් ප්‍රමාණය

1. 1988 අප්‍රේල් මස 1 වන දින හෝ ඉන් පසුව එහෙත් 2001 අප්‍රේල් මස 1 වන දිනට පෙර ආරම්භ වන සෑම වර්ෂයක්ම සඳහා. රුපියල් එක්ලක්ෂයක්.
2. 2001 අප්‍රේල් මස 1 වන දින හෝ ඉන් පසුව එහෙත් 2002 අප්‍රේල් මස 1 වන දිනට පෙර ආරම්භ වන සෑම වර්ෂයක් සඳහා. රුපියල් මිලියන එකක්.
3. 2002 අප්‍රේල් මස 1 වන දින හෝ ඉන් පසුව එහෙත් 2005 අප්‍රේල් මස 1 දිනට පෙර ආරම්භ වන සෑම වර්ෂයක් සඳහා -
 - (i) ව්‍යාපාරය පවත්වාගෙන යාමේදී සජීවී රූපවාහිනී විකාශන පහසුකම් භාවිතා කරන අවස්ථාවක. රුපියල් තිස්දහසක්.
 - (ii) ව්‍යාපාරයක් පවත්වාගෙන යාමේදී සජීවී රූපවාහිනී විකාශන පහසුකම් භාවිතා නොකරන අවස්ථාවක. රුපියල් දස දහසක්.
4. 2005 අප්‍රේල් මස 1 වන දින හෝ ඉන් පසුව එහෙත් 2006 අප්‍රේල් මස 1 වන දිනට පෙර ආරම්භ වන සෑම වර්ෂයක් සඳහා ඔට්ටු ඇල්ලීමේ ව්‍යාපාරය -
 - (i) අනුයෝජිතයන් මාර්ගයෙන් කරනු ලබන විට. රුපියල් මිලියන එකක්.
 - (ii) සජීවී රූපවාහිනී විකාශන පහසුකම් භාවිතාකර පවත්වාගෙන යනු ලබන අවස්ථාවක. රුපියල් දෙලක්ෂ පනස් දහසක්.
 - (iii) සජීවී රූපවාහිනී විකාශන පහසුකම් භාවිතා නොකර පවත්වාගෙන යනු ලබන අවස්ථාවක. රුපියල් විසිපන් දහසක්.

6 2013 අංක 19 දරන ඔට්ටු ඇල්ලීම සහ සුදු බදු
(සංශෝධන) පනත

5. 2006 අප්‍රේල් මස 1 වන දින හෝ ඉන් පසුව
එහෙත් 2013 අප්‍රේල් මස 1 වන දිනට පෙර ආරම්භ
වන සෑම වර්ෂයක් සඳහා ඔට්ටු ඇල්ලීමේ ව්‍යාපාරය—

- (i) අනුයෝජිතයන් මාර්ගයෙන් කරනු ලබන විට, රුපියල් මිලියන එකක්.
- (ii) සජීවී රූපවාහිනී පහසුකම් භාවිතා කර පවත්වාගෙන යනු ලබන අවස්ථාවක. රුපියල් තුන් ලක්ෂයක්.
- (iii) සජීවී රූපවාහිනී විකාශන පහසුකම් භාවිතා නොකර පවත්වාගෙන යනු ලබන අවස්ථාවක. රුපියල් පනස් දහසක්.

6. 2013 අප්‍රේල් මස 1 වන දින හෝ ඉන් පසුව
ආරම්භ වන සෑම වර්ෂයක් සඳහා ඔට්ටු ඇල්ලීමේ
ව්‍යාපාරය—

- (i) අනුයෝජිතයන් මාර්ගයෙන් කරනු ලබන විට, රුපියල් මිලියන දෙකක්.
- (ii) සජීවී රූපවාහිනී පහසුකම් භාවිතා කර පවත්වාගෙන යනු ලබන අවස්ථාවක. රුපියල් තුන් ලක්ෂයක්.
- (iii) සජීවී රූපවාහිනී විකාශන පහසුකම් භාවිතා නොකර පවත්වාගෙන යනු ලබන අවස්ථාවක. රුපියල් විසිපන් දහසක්.

II වන කොටස

සුදු ව්‍යාපාරයක් කරගෙන යනු ලබන තැනැත්තකු විසින් මෙහි
I වන කීරුවේ නිශ්චිතව සඳහන් සෑම වර්ෂයක් සඳහාම ගෙවිය යුතු බදු මුදල් ප්‍රමාණය මෙහි II වන කීරුවේ අනුරූප සටහනේ නිශ්චිතව සඳහන් මුදල හා සමාන මුදලක් විය යුතු ය.

I වන කීරුව
වර්ෂය

II වන කීරුව
බදු මුදල් ප්‍රමාණය

1. 1988 අප්‍රේල් මස 1 වන දින හෝ ඉන් පසුව
එහෙත් 2001 අප්‍රේල් මස 1 වන දිනට පෙර ආරම්භ
වන සෑම වර්ෂයක්ම සඳහා.

රුපියල් මිලියන එකක්.

2013 අංක 19 දරන ඔට්ටු ඇල්ලීම සහ සුදු බදු 7
(සංශෝධන) පනත

2. 2001 අප්‍රේල් මස 1 වන දින හෝ ඉන් පසුව
එහෙත් 2002 අප්‍රේල් මස 1 වන දිනට පෙර ආරම්භ වන සෑම වර්ෂයක්ම සඳහා. රුපියල් මිලියන විසි පහක්.

3. 2002 අප්‍රේල් මස 1 වන දින හෝ ඉන් පසුව
එහෙත් 2005 අප්‍රේල් මස 1 වන දිනට පෙර ආරම්භ වන සෑම වර්ෂයක් සඳහා -

(i) (රුජනෝ ක්‍රීඩාව කිරීම හැර) සුදු රුපියල් මිලියන
ව්‍යාපාරය පවත්වාගෙන යාම සඳහා. දොළහක්.

(ii) රුජනෝ ක්‍රීඩාව පමණක් ක්‍රීඩා කිරීමෙන් රුපියල් පන්දක්ෂයක්.
ව්‍යාපාරය පවත්වාගෙන යාම සඳහා.

4. 2005 අප්‍රේල් මස 1 වන දින හෝ ඉන්පසු
එහෙත් 2013 අප්‍රේල් මස 1 වන දිනට පෙර ආරම්භ වන සෑම වර්ෂයක්ම සඳහා රුජනෝ ක්‍රීඩාව, ක්‍රීඩා රුපියල් මිලියන
කිරීම ඇතුළු සුදු ව්‍යාපාරය පවත්වාගෙන යාම සඳහා. පනහක්.

5. 2013 අප්‍රේල් මස 1 වන දින හෝ ඉන්පසු
ආරම්භ වන සෑම වර්ෂයක් සඳහා රුජනෝ ක්‍රීඩාව, රුපියල් මිලියන
ක්‍රීඩා කිරීම ඇතුළු සුදු ව්‍යාපාරය පවත්වාගෙන යාම සඳහා. සියයක්.”

7. මේ පනතේ සිංහල සහ දෙමළ භාෂා පාඨ අතර යම්
අනනුකූලතාවක් ඇතිවුවහොත්, එවිට, සිංහල භාෂා පාඨය
බලපැවැත්විය යුතුය.

අනනුකූලතාවක්
ඇති වූ විට සිංහල
භාෂා පාඨය
බලපැවැත්විය යුතු
බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රචායන දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.